

Gazagystan Respublikasynyň Prezidenti Kasym-Žomart Tokaýewiň tranzit mümkinçiliklerini ösdürmek baradaky görkezmesine laýyklykda, «Gazagystan demir ýollary» açyk paýdarlar jemgyýetiniň wekiliýeti, dolandyryş geňeşiniň başlygy Talgat Aldybergenowuň ýolbaşçylygynda Hytaý Halk Respublikasyna iş saparyny amala aşyrdy. 18-nji noýabrda wekiliýet «Hytaý - Ýewropa» demir ýol marşruty boýunça halkara hyzmatdaşlyk forumynyň ikinji tapgyryna gatnaşdy.



Forumda Hytaý Halk Respublikasynyň Döwlet Geňeşiniň premýeriniň orunbasary Din Sýuesýan, Şansi welaýatynyň gubernatory Žao Gan, Hytaý demir ýollarynyň ýolbaşçysy Go Žusüe we 40-dan gowrak ýurduň ýokary derejeli wekilleri çykyş etdiler. Üns Transkaspian halkara ulag marşrutynyň (TMTM) ösdürilmegine, halkara hyzmatdaşlygyň berkemegine we demir ýol ulagynyň dünýä üpjünçilik zynjyrynyň durnuklylygyny üpjün etmedäki ornuna gönükdirildi.

Forumda Hytaý demir ýollarynyň CRCT kompaniýasy arkaly «MIDDLE CORRIDOR MULTIMODAL Ltd.» — Gazagystan, Azerbaýjan we Gruziýanyň demir ýollarynyň bilelikdäki

kärhanasyna goşulmagy boýunça ylalaşyk baglaşyldy.

Talgat Aldybergenow çykyşynda Gazagystan bilen Hytaýyň ýolbaşçylarynyň bu marşrutyň ösüşine aýratyn ähmiýet berýändigini belledi. Soňky 10 ýylda Gazagystan bilen Hytaý arasyndaky daşamalar 4,5 esse artdy. 2025-nji ýylda 35 mln tonna ýetmegine garaşylýar.

Lianyungang, Horgos, Sian ýaly ulag merkezlerindäki hyzmatdaşlyk taslamalary durnukly ösüşi görkezýär: konteýner daşamalary 5 esse artdy we 1,4 mln DFE-den geçdi. TMTM boýunça hem oňyn ösüş saklanyp galýar — konteýner otlularynyň sany 12% ýokarlandy.

Gazagystan demir ýol infrastrukturasyna işjeň maýa goýýar: 5 müň km ýol gurluşygy we döwrebaplaşdyrylyşy Hytaý bilen serhetde geçiş kuwwatyny ýylda 100 mln tonna çenli artdyrmaga mümkinçilik berer.

